

ቀዛ

ሐሚምካ ትኸደም ሞይቶም ይጸንሱኸ !

من قتل نفسا بغير نفس أو فساد في الأرض فكأنما قتل الناس جميعا ومن أحيأها (

فكأنما أحيأ الناس جميعا) አልማኢዳ /32

(ንነፍሲ ዘየጥፈኤት ሓንቲ ነፍሲ) ዘጥፈኤ ከም ንኹሎም ደቂ ሰብ ዝቀተለ'ዩ ፤ ንሓንቲ ነፍሲ ካብ ሞት ዘድሓኑ ኸእ ከም ንደቂ ሰብ ኩሎም ዘድሓኑዩ ። ሱረት አልማኢዳ /32

ካብዚ ቃል ፈጣሪ ተበጊሰ ንዝቅዘፍ ዘሎ ሂወት የሁድ ይኹን ፈለስጢን ዝሰማዓኒ ሓዘን እናገለጽኩ፤ ብፍላይ ከኣ እቲ ንህዝቢ ፈለስጥን አእዳዉ ቀይድካ እስራኤል ኣብ ዝጥዕማን መራሕታ ንጉዳይ ምርጫን ኣድመጽትን ብዝምልከት ጉዳይ ከይተረፈ ሓመድ ድፋጭኡ ከተሰትዮ ዝገብር ሓይልን ፖለቲካን ምዕራባውያን ብፍላይ ከኣ አመሪካ ከኹንን ዘለዎን ነቲ “ ሸበራ” ዝብልዎ ጸገሞም ዝፈጥርንዩ።

እስራኤል ነቲ ብባሕርን ምድርን ተኳልሞ፤ ዝበልዎን ዝሰትዮን ኮታ ማዕልታዊ ሂወቱ ተሕልፍን ትዓጹን ከነሳ ኣብ ከንዲ ብምድሪ ሓይሊ ንተቃወምቲ ምግጣም ፤ ካብ ርሑቅን ባሕር ሰማይን ብተወንጫፊ ብምውርዋር ቆልዓ ሰበይቲ ምድማይ ብኡ ኣብልካ ንተቃወምቲ ምምብርካኽ ከም መደብ ተዓጢቃትሉ ኣላ።

ሃንደበት ቀለመይ አልዒለ ክጽሕፍ ዝገበረኒ ኣሕዛኒ ወሬ:-

ሓንቲ ሰበይቲ እንዳ ሓፍታ ዘለውዎ ዞና ካብቲ ዘላቶ ዞና ይሓይሽ ይኸውን፤ ኣይድብደብን ይኸውን ኢላ ብምሕሳብ ደቃ ብምልኣም ሒዛ ዒድ ከተሕልፍ እንዳ ሓፍታ ምስ ከደት፤ ነፈርቲ እስራል እግሪ እግሪ ሲዒብን ፤ ንዓኣ ምስ 4 ደቃ ንሓፍታ ምስ 4 ደቃ 10 ሂወት መታቲረነኣም ! ! ንታኣምርን ንዛንታን ካብተን 2 ስድራ ሓደ ዝጠቡ ህጻን ድሒኑ።

እዚ ኣብ 2 የሁዳዊ ስድራ ወራዱ እንተዝነብር ፤ ምዕራብ ዓለም እንታይ ምገበረ ? ! ሃላይ ሕቶዩ እመስለኒ !

ዝኾነ ኾይኑ እዚ ዘይተመጣጣኒ ሓይሊ ተመጣጣኒ ጉድኣት ከምዘየሰዕብ፤ እናነወሔ ምስ ዝኸይድ ዝያዳ ዝጉዳእ ህዝቢ ፈለስጢን ምኻኑ ዝፈልጥ ምዕራብ ፤ ከም ናይ 2 ማዕረ ሓይሊ ጎንጹ ኣምስሉ ዘቅርቦ ገምጋም ዘተዓዛዝብዩ ! መገበሪ ናይዚ ሕጂ ዘሎ ውግእ እስራኤል ካብ መሬቶም ከተባርሮም ዝወሰነት ከባቢ ቅዱስ ዝነብሩ ፈለስጢንዮም።

ንዘይተመጣጠነት እቲ ውግእ ንምብራህ ኣብተን ዝሓለፉ ማዕልታት ዝተሓፍኩዎ “ ቀዛ ” ዘርእስቱ ከስዕብዮ።

ቀዛ ብዘይካቲ ብ መንደቅ ከረሳና ዝተደረተ፤ ብፍቃድ መንግስቲ ምስሪ ዝኸፈት ዝዕጸ፤ ምስ ምስሪ ዘዳውባ ሸነኽ ፤ ብባሕርን ምድርን ብ እስራኤል ዝተኸበት፤ ብጸዕቂ ተቀማጦኣ ምስተን ቀዳሞት ኣብ ዓለም እትሰራዕ፤ እምኒ ሰንድኻ ሰብ ዘይትስሕተላ ፤ ልዕሊ 2 ምልዮን ህዝቢ ዝነብራ፤ ብዘይ ፍቃድ እስራኤል ዝኾነ ነገር ከተኣትው ዘይፍቀደላ ቤት ማእሰርቲያ፤

ምስዚ ኩሉ መጻብቦ ፤ ምስታ ብሓይላ ብደረጃ ዓለም ኣብ መበል ዓይ ትሰራዕ እስራኤል ገጢማ ክሳብ ንእስራኤል መዕርፎ ነፈርታ ዓጽያ ፤ ህዝባ ኣብ ሞዕቆቢ (ትሕቲ ምድሪ) ክኣትው ክትእዝዝ ዝገበረ ሓይሊ ኣብ ትሕቲ ከምዚ ኩነታት ዝተጠርዮ ሓይሊዩ። ኣብዚ ዘይተመጣጠነ ውግእ ዝያዳ ተሃሳዩ ህዝቢ ፈለስጥን ክኸውን እንኮሎ ፤ ነታ ብደረጃ ዓለም ኣብ መበል ዓይ ትሰራዕ እስራኤል ግና ዘገምትን ንዝነበራ ሃይባ ዘጉድልንዩ።

ኣብዚ ዘይተመጣጠነ ውግእዚ ፤ እቲ በዓል ዝና ጎታኢ ሳሩኽ / ሮኬት ዝኾነ ብረት Iron Dome 'ውን ጽቡቕ ኣይረኸበን ተደንድኑዩ ፤ በቲ ተቃወምቲ ፈለስጢን ዝተጠቀሙሉ ምሽካዕ ኣብ መዝገብ ታሪኹ ሓደሽቲ ሓበረታ ክጸውርዮ።

ዝኾነ ኾይኑ እቲ ውግእን ክሳርኡን ንምሸቱ ንህዝቢ የሁድ ይኹን ፈለስጥን ዘገልግል ኣይኮነን፤ እቲ ዝኸፈኤ ሸነኽ ናይቲ ጉዳይ ግና እቲ ንህዝቢ ፈለስጢን መሰሉ ወይ ዝመጣጠነ ሓይሊ ንኸይረከብ ምዕራብ ዓለም ክጠናንን ዝጸነሑን ዘሎን ውዲትዮ።

ዝኾነ ኹይኑ ብምድርን ብባሕርን ብሰማይን ንልዕሊ 2 ምልዮን ህዝቢ ዝነበሮ ዝተጨቃጨቀ ቦታ ዓይኒ ብላይ ስኒ ብላይ ኢልካ ምድብዳብ ዘሕድሮ ጽልእን ቂምታን ቀሊል ኣይክኸውንን፤ ፤ ምጽላእ ማለት ከኣ እንታይ ማለት ምዃኑ ከም ህዝቢ የሁድ ጌሩ ዝፈልጦ የለን።

ብዝተረፈ እተን ነዚ ግርጭት ኣብዚ ደረጃ ክበጽሕ ዝገበራ ሃገራት ምዕራብ ፤ ሕጂውን ናይ ምዕራባ ጉዳይ ኣብ ኢደን፤

ፍቅርን ሰላምን ንኹሎም ደቂ ሰብ ! ኣብዛ ዓለም ተኸባብርና እምበር ፤ ተራና ዘይኮነ ፈረድትን ተፈረድትን ክንኮውን ዓቕምናን መሰልናን ከም ዘይኮነ ደቂ ሰብ ክንርዳእ ኣሎና። እዚ ተረደኦዚ ጥራሕ፤ ኸኣ መሳሪሒ ገበቲ ዓለም ንኸይንኸውን ዝሕግዘና !!